

Int hu San Frangisk

Kienet grazzja wisq mill-kbir Alla
Li laqqegħtni miegħek wisq twajjed ħabib,
Fis-skiet u fl-umiltà kbira li kellek
Kemm għallimtni li għandi ngorr is-salib.

Id-daħka tiegħek li biha kont tferrah
Lilna lkoll li konna nduru madwarek,
Tfakkarni fl-istess daħka ta' Frangisku
Għax int b'qalb kbira kemm ħabbejt lil għajrek.

Nibqa' ngħożżok hija l-għażiż, għallimtni
Li l-Mulej nibqa' nfittxu l-aktar fl-inkwiet,
B'ħajtek ippridkajtli nitgħannaq miegħu
Għax bih miegħi nara s-Saltna tas-Smewwiet.

Tiftakar meta darba konna lagħbna
Bil-play station il-famuża partita,
Kemm kont skurjajtli goals sbieħ, bl-akbar heffa
Ix-xibka tiegħi kif spiċċat b'ticrita.

L-istess bħalma nħoss lil qalbi bħalissa
In-nuqqas tiegħek tabilhaqq jien inħoss,
Għażiż hija, fis-semplicità tiegħek
Għallimtni nħobb bil-qalb u fis-skiet, bla ħoss.

Avolja kellek bħal kull bniedem ieħor
Min ma jwegħibx għal imħabbtek u jwarrbek,
Int ta' veru Nisrani ħabbejt lura
Ħallejt issaltan fik mħabbet min ħalqek.

Sewwa sew għaddejt għall-ħajja ta' dejjem
Meta Frangisku rċieva l-pjagi mqaddsa,
U miegħu ridt tgħaddilna messagġ qawwi
“Zommu dejjem ruhkom nadifa tazza”.

Fis-sema qed nistħajjel jigi jilqgħek
Lil dak li għalih inti ġejt imsemmi,
Min jaf x'tgħanniq ta' kif kien jaf jagħti
Il-Fqajjar t'Assisi, kif kien mistenni.

U issa li qiegħed hdejh qed nitolbok
Itlob għal missierek, ommok u oħtok,
Żid lilna wkoll fit-talb li ġej minn qalbek
Aħna li qalbna lilek bil-wisq tgħożżok.

Imħabbtek lejn Ġesù w Ommok Marija
Nisslu fik imħabba, li hi l-ilma frisk,

Ħabbejt lill-ħajja għax ħabbejt lil Kristu
Francesco, f'dan kollu int hu San Frangisk.

Patri Mario Attard OFM Cap
18 ta' Settembru 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.